

**भारत सरकार**  
**परमाणु ऊर्जा विभाग**  
**23.07.2015 को राज्य सभा में**  
**पूछा जाने वाला अतारांकित प्रश्न संख्या : 328**

**आंध्र प्रदेश में परमाणु विद्युत संयंत्र**

328. डा. के.वी.पी. रामचन्द्र राव:

क्या प्रधान मंत्री यह बताने की कृपा करेंगे कि :

- (क) क्या सरकार आंध्र प्रदेश में पहले से ही चल रहे एक परमाणु ऊर्जा संयंत्र के अलावा वहां और परमाणु ऊर्जा संयंत्र स्थापित करने पर विचार कर रही है; यदि हाँ, तो तत्संबंधी ब्यौरा और निर्धारित समय सीमा क्या है;
- (ख) क्या नए उद्यम सार्वजनिक क्षेत्र या निजी क्षेत्र के होंगे, अथवा वे सार्वजनिक -निजी भागीदारी प्रणाली पर आधारित होंगे;
- (ग) क्या स्थान का चुनाव व अन्य प्रारंभिक कार्य पूरे हो चुके हैं; और
- (घ) यदि हाँ, तो तत्संबंधी ब्यौरा क्या है और इन कार्यों को कब तक पूरा कर लिया जाएगा?

**उत्तर**

**राज्य मंत्री, कार्मिक, लोक शिकायत और पेंशन तथा प्रधान मंत्री कार्यालय ( डॉ. जितेन्द्र सिंह ):**

- (क) भारत सरकार ने कोव्वाडा (वी) श्रीकाकुलम जिला, आंध्र प्रदेश में संयुक्त राज्य अमरीका (यूएसए) के साथ अंतर्राष्ट्रीय तकनीकी सहयोग से नाभिकीय विद्युत रिएक्टरों की स्थापना के लिए 'सिद्धांततः' अनुमोदन दे दिया है। इस समय भूमि अर्जन, पर्यावरण एवं वन मंत्रालय से पर्यावरणीय अनुमति, विनियामक अनुमतियों हेतु भू-तकनीकी एवं अन्य वैज्ञानिक अध्ययनों जैसे परियोजना-पूर्व कार्यकलाप स्थलों पर किए जा रहे हैं। इसके अतिरिक्त, रूसी प्रौद्योगिकी पर आधारित दूसरा साधारण जल रिएक्टर (एलडब्ल्युआर) नाभिकीय विद्युत संयंत्र को अवस्थित करने के लिए परमाणु ऊर्जा विभाग (डीएई) एवं आंध्र प्रदेश सरकार के बीच बातचीत प्रगत अवस्था में है।
- (ख) इस संबंध में निर्णय उचित समय पर लिया जाएगा।
- (ग) जी, नहीं।
- (घ) यह प्रश्न ही नहीं उठता।

\*\*\*\*\*